

حضرت امیر شریعت[ؒ] کے ساتھ چند روز

مولانا محمد اکرم طوفانی

۱۹۵۸ء کا سال تھا۔ بندہ بھیرہ میں مدرسہ خضریہ کا طالب علم تھا۔ مدرسہ خضریہ، بھیرہ، حاجی عبداللہ صاحب پر اچھے کے زیر انتظام تھا۔ میری عمر فریباً ۲۳ سال تھی۔ مدرسہ کا سالانہ جلسہ تھا۔ سالانہ جلسے میں اکثر مولانا نور الحسن شاہ بخاریؒ تشریف لایا کرتے تھے۔ ہمارے استاد حضرت مولانا منظور شاہ صاحبؒ تھے جو مولانا غلام اللہ خان صاحبؒ کے شاگردِ خاص تھے۔ مولانا غلام اللہ خان صاحبؒ بھی جلسے میں تشریف لایا کرتے تھے۔ ایک استاد ہمارے مولانا عبدالرشید، خطیب مسجد مہاجرین بھیرہ تھے جو مشاء اللہ اب بھی یقیدِ حیات ہیں۔

میری ڈیوٹی علماء کی خدمت کی تھی۔ اللہ کا کروڑ کروڑ شکر ہے کہ اس نے بچپن ہی سے اکابر کی صحبت نصیب فرمائی۔ چنانچہ خدمت کے دوران میری حضرت نور الحسن شاہ صاحبؒ سے تعلیمی بات چیت شروع ہوئی۔ آپ نے مجھ سے پوچھا کہ کیا پڑھتے ہو۔ میں نے اپنے جاری اس باقی کا مذکور کیا۔ شعبان کا مہینہ تھا۔ حضرت مولانا نور الحسن شاہ بخاریؒ نے باتوں باتوں میں ارشاد فرمایا: ”ابھی تھوڑے دنوں کے بعد رمضان شریف میں ہمارے بیہاں دارالمبلغین ملتان میں مذاہب متفرقہ پر معلوماتی کورس شروع ہونے والا ہے اس دفعہ آپ حضرات اس کورس میں تشریف لے آئیں۔“ چنانچہ میں اور میرے ساتھ اس باقی میں شریک ایک ساتھی سید صابر حسین شاہ صاحب مرحوم ہم دونوں وقت مقررہ پر ملتان پہنچ گئے اور دارالمبلغین میں جو اس وقت بوہرگیٹ (ملتان) میں واقع تھا، داخلہ لے لیا۔ ہمیں پڑھانے والے اساتذہ میں مولانا سید نور الحسن شاہ صاحب بخاریؒ، مولانا عبد اللہ تارتوںسوی مدظلہ، مولانا دوست محمد قریشی، علامہ خالد محمود مدظلہ اور مولانا عبد الرحمن جام پوریؒ تھے۔ اس وقت کورس میں ہم فریباً ۱۹۵۶ء تھی تھے۔ وہاں پاس ہی انگریز دور کی ایک بہت بڑی بلڈنگ تھی جس میں حکیم فیروز دینؒ حکمت کا کاروبار کرتے تھے۔ موصوف، حضرت مولانا احمد علی لاہوریؒ کے متولین میں سے تھے۔ ان کے پاس بھی حاضری ہوتی تھی۔

۱۹۵۶ء میں غالباً ایک مضمون رسالہ ”دارالعلوم“ دیوبند میں بعنوان حیات النبی صلی اللہ علیہ وسلم و قسطوں میں شائع ہوا تھا۔ اس مضمون کو حضرت مولانا قاضی احسان احمد شجاع آبادی نے حضرت امیر شریعت رحمۃ اللہ علیہ کے حکم پر کتاب پچ کی شکل میں شائع کر دیا اور بیہاں سے پھر مسئلہ حیات النبی صلی اللہ علیہ وسلم کا چچا ہو گیا اور اخلاقی شکل معرض وجود

میں آگئی۔ (☆)۔ ان دنوں ہمارے ساتھ مولانا عبد القادر آزاد صاحبؒ بھی تھے۔ میرے ساتھی صابر شاہ صاحب، اللہ ان کی مغفرت فرمائے، وہ سید عنایت اللہ شاہ بخاری مرحوم کے مرید تھے۔ ہم سے حیات النبی کے مسئلہ پر اکثر اوقات گفتگو فرمایا کرتے تھے۔ ایک روز اچانک بات بڑھ گئی اور صابر شاہ صاحب کے ساتھ مولانا عبد القادر آزاد مرحوم الجھ گئے۔ آخر طی یہ ہوا کہ حضرت امیر شریعت سید عطاء اللہ شاہ بخاریؒ کی خدمت میں جا کر فیصلہ کروالیتے ہیں۔ چنانچہ ہم تینوں ساتھی (مولانا عبد القادر آزادؒ، صابر شاہ صاحبؒ اور رقم) حضرت شاہ جیؒ کی خدمت میں اپنا ممتاز مسئلہ لے کر حاضر ہوئے۔ مولانا عبد القادر آزادؒ نے حضرت شاہ جیؒ کی خدمت میں یہ سارا اوقر کھا اور اپنے اختلاف کو واضح کیا۔ حضرت شاہ جیؒ نے واقعہ سن کر ایک سرد آہ بھری اور فرمایا کہ: ”اکابر کو چھوڑ کر اپنی مرضی کے مطابق دین کو ڈھالنا اپنے آپ کو ہلاکت میں ڈالنے کے مترادف ہے۔ صراطِ مستقیم پر موت کی خواہش ہے تو نام مرگ اکابر کے دامن سے وابستہ رہو، ہاتھ کٹ جائیں لیکن اکابر کا دامن ہاتھ سے نہ چھوٹے۔“ ایک لمبی سانس بھر کر پھر فرمایا بھائی (”بھائی“ کے لفظ کو کھینچتے ہوئے) ہمارے تمام اکابر حیات انبیٰ صلی اللہ علیہ وسلم کے نہ صرف قائل تھے بلکہ اس عقیدہ کو حرزِ جان اور جزءِ ایمان سمجھتے تھے۔

اس موقع پر مولانا عبد القادر آزاد صاحبؒ نے کئی سخت جملے بھی ادا کیے اور مولانا غلام اللہ خان صاحبؒ کا نام لے کر فرمایا کہ شاہ جی ان لوگوں نے فتنہ انجھایا ہوا ہے۔ یہ بہت ہی فتنہ پرداز لوگ ہیں۔ شاہ جیؒ نے بڑے ہی دردمندانہ لمحے میں فرمایا: ”برخوردار! ان سے اکابر کا دامن چھوٹ گیا۔ میں ان کو فتنہ تو نہیں کہتا کیونکہ فتنہ وہ ہوتا ہے جن کا نہ ہب اور دین نیا ہو۔ ان کا نہ ہب نیا نہیں ہے۔ البتہ آپ حضرات نے مرتبہ دم تک اکابر کے ساتھ وابستہ رہنا ہے۔“

میرے ساتھی صابر شاہ صاحب، اللہ ان کو بخشی، وہ تو واپس بھیرہ پلے گئے تھے جب کہ میں کو رس مکمل کر کے سند لے کر واپس ہوا۔ یہ رمضان شریف کا مقدس مہینہ تھا۔ ہمارے اس باقی صبح سے ۱۲ / بجے تک ہوا کرتھے تھے۔ سخت گرمی کا موسم تھا۔ اس باقی ۱۲ / ر بجے ختم ہوتے تو میں سید حافظی شیر خان، حضرت شاہ جیؒ کے پاس ان کے کرایہ کے مکان پر پہنچ جاتا اور عصر تک حضرت شاہ جیؒ کے پاس رہتا اور مٹھی چاپی کرتا۔ شاہ جیؒ چار پائی پر ایک چٹائی بچھائے تشریف فرماتھے اور عصر کی نماز باجماعت پڑھتے۔ امامت حضرت مولانا سید ابوذر بخاریؒ کرتا۔ میں اور شاہ جیؒ مقتدی ہوتے۔ رمضان کے باقی ۲۲ دن، میں حضرت شاہ جیؒ کی خدمت میں اسی معمول سے یومیہ حاضر ہوتا رہا۔ شاہ جیؒ عصر کی نماز پڑھ کر مدرسہ قاسم العلوم سے کچھ آگے ایک حکیم صاحب (حکیم عطاء اللہ خان صاحبؒ) کے ہاں تشریف لے جاتے اور میں دفتر آ جاتا اور روزہ دار لمبغلین میں افطار کرتا۔

ایک دن ایک عجیب واقعہ پیش آیا۔ حضرت شاہ جیؒ اور بنده نمازِ عصر پڑھ کر نکلے۔ شاہ جیؒ آگے آگے اور بنده پیچھے پیچھے چلا آ رہتا۔ مدرسہ قاسم العلوم کے ساتھ ایک چھوٹی سی بیکری تھی، جس پر ایک کمزور، لا غرسا د کاندار بیٹھا ہوا تھا، وہاں پہنچ کر شاہ جیؒ نے اسے مخاطب کرتے ہوئے فرمایا کہ بھائی میں نے پھیکے بسکٹ منگوائے تھے اور تو نے میٹھے بھیج

دیئے۔ غالباً حضرت شاہ جی کو شوگر کی بیماری تھی، جس کی وجہ سے وہ میٹھے سے پر ہیز فرما�ا کرتے تھے۔ شاہ جی اصرار کرتے رہے کہ تو نے میٹھے بھج دیئے اور وہ انکار کرتا رہا کہ نہیں شاہ جی نہیں، میں نے پھر کیے بھیجے ہیں مجھے بڑا غصہ آرہا تھا کہ دیکھو کس قدر رظام شخص ہے، اپنی بات پر اصرار کرتا چلا جا رہا ہے۔ آخر کار شاہ جی نے ایک لمبی سانس لی اور اپنے دست مبارک سے زبان مبارک کو پکڑ کر فرمایا: (استغفار اللہ!) ”جب تک تیرے اندر طاقت تھی تو تیری غلط کی بھی ہوئی بات بھی ٹھیک ہو جاتی تھی۔ کسی کو کیا مجال کہ انکار کرے۔ آج تو کمزور ہو گئی ہے تو تمیرا سچ بھی لوگوں کو جھوٹ نظر آ رہا ہے۔“ بس یہ جملہ کہہ کر حضرت آگے بڑھ گئے اور حکیم عطا اللہ صاحب کے مطب پر تشریف لے گئے اور بندہ دفتر آگیا۔

ایک دن نواززادہ نصراللہ خان مرحوم شاہ جی کی خدمت میں وارد ہوئے۔ باتوں باتوں میں نواززادہ صاحب نے حضرت شاہ جی سے عرض کیا: ”شاہ جی! آپ بوڑھے ہو گئے۔ عمر کا بڑا حصہ بتا چکے۔ لیکن اپنے لیے آپ نے ساری زندگی کچھ نہیں بنایا۔ اب بھی کرانے کے مکان میں ڈیرہ لگا رکھا ہے۔ جاتے جاتے اولاد کے لیے تو مکان وغیرہ کا کر جائیے تاکہ یہ تو کرانے کے مکانوں سے بچ جائیں۔“ شاہ جی نے سراو پاٹھایا اور نواززادہ مرحوم کی طرف غصے کے ساتھ پیار بھری نگاہوں سے دیکھ کر فرمایا: ”نواززادہ صاحب! میں تو آپ کو نہایت سمجھ دار اور دانا سمجھتا تھا لیکن آپ نے کیسی بات کر دی کہ میں بوڑھا ہو گیا اور اولاد کے لیے کچھ نہیں کیا، کچھ کر جاؤں، بھائی! میں بوڑھا ہو گیا، میرا رب تو بوڑھا نہیں ہوا۔ اس کی ذات پر کامل بھروسہ ہے۔ وہی ان کا انتظام کرے گا۔“ واقعہ آج دار بینی ہاشم حضرت شاہ صاحب کی زبان مبارک سے نکلے ہوئے جملوں کی بدیہی تصدیق ہے۔

ایک دن اخبار میں خبر آئی کہ جہلم میں زبردست اولے پڑے ہیں اور فصلیں تباہ ہو گئی ہیں۔ تو فرمایا میں نے رب کے سامنے عرض کیا۔ ”انھلکنا بما فعل السفهاء منا ان هی الافتک“ (الاعراف، ۱۵۵) (ترجمہ: کیا آپ ہمیں ہمارے بعض سفہاء کے اعمال کی پاداش میں ہلاک کر دیں گے؟) غرض یہ کہ میری زندگی کے یہ بائیس دن جو مجھے بے بس، گنہگار، فقیر کو حضرت شاہ جی کی خدمت میں ظہر سے عصر تک اللہ تعالیٰ نے گزارنے کا موقع عنایت فرمایا۔ یہی بائیس دن میری زندگی میں انقلاب کا باعث بنے اور واپس لوٹنے وقت میں حضرت شاہ جی کی بیعت سے مشرف ہوا۔ چونکہ مشہور یہ تھا کہ دارِ لمبلغین میں بھی وہی طالب علم داخلہ لیتے ہیں جو فارغ التحصیل ہوتے تھے۔

جب ۲۹ رمضان المبارک کو سند لے کر واپس گھر آنے لگا تو حضرت شاہ جی سے بیعت کی درخواست کی اور شاہ جی نے شفقت فرمائی۔ اللہ تعالیٰ نے میری قسمت کو سنوارنا تھا۔ شاہ جی نے بیعت فرمایا اور پوچھا کیا کر رہے ہو۔ کہاں خطیب ہو یا کس مدرسہ میں پڑھاتے ہو۔ تو میں نے کہا شاہ جی! میں تو ابھی پڑھ رہا ہوں۔ لہذا مجھے کوئی وظیفہ بتلا دیں۔ تو شاہ جی نے فرمایا ”میں طالب علم کو بیعت نہیں کرتا کہ تعلیمی حرج نہ ہو اور وطن اکاف میں نہ لگا رہے۔ تم پہلے طالب علم ہو جس کو میں نے بیعت میں لے لیا۔ اب وظیفہ کیا بتلاوں۔ سورۃ لمبین کی تلاوت روزانہ کر لیا کرو اور نہایا باجماعت کی پابندی کرنا۔“

اللہ تعالیٰ علم دے تو حق کہنا۔ دعا کرتا ہوں کہ اللہ تعالیٰ تھیس علم باعمل نصیب فرمائے۔ اور آخری بات! اکابر کے دامن کو اپنے ہاتھ سے نہ چھوڑنا۔ ہاتھ کٹ جائیں لیکن اکابر کا دامن ہاتھ سے نہ چھوڑیں۔“ وہ دن اور آج کا دن میری عمر ۵۷ سال ہو گئی ہے۔ شاہ جی کی زبان مبارک سے نکلے ہوئے جملے آج بھی مجھے یوں محسوس ہوتا ہے کہ کافنوں میں گونج رہے ہیں۔ شاہ جی مجھے فرمائے ہیں اور میں سن رہا ہوں۔ اللہ تعالیٰ کا خاص فضل و کرم ہے کہ مشکل سے مشکل حالات میں بھی اکابر کے دیے ہوئے لا جھے عمل سے کبھی سرموسر کرنے کی کوشش نہیں کی۔ شاہ جی نے فرمایا تھا کہ حق کہنا۔ یہ شاہ جی کے فرمان کی تاثیر ہے کہ حق زبان پر خود خود بخاری رہتا ہے اور آج پچاس سال گزر گئے ہیں اللہ تعالیٰ نے نماز بغیر جماعت کے پڑھنے کی طرف بھی کہی مائل نہیں ہونے دیا۔ اور سورۃ یسین تو الحمد للہ ہر حال میں، سفر میں، حضر میں پڑھتا ہوں۔ شاہ جی کی اسی نسبت کا فیض ہے کہ اللہ تعالیٰ نے مجھے تحفظ عقیدہ ختم نبوت کی خدمت نصیب فرمائی اور اللہ تعالیٰ کے فضل و کرم اور مرشد کی دعا سے آج تک کبھی اس عقیدہ کے تحفظ میں نہ تو سستی کا مظاہرہ کیا اور نہ ہی اس کو کمائی کا ذریعہ سمجھا۔ یہ محض اللہ تعالیٰ ہی کی مہربانی ہے کہ اس نے مجھے شاہ جی ایسے حضرات سے نسبت قائم رکھنے کی توفیق عطا فرمائی۔

وما توفيقى الابالله عليه توكلت واليه انيب.

توضیحات

(الف) یہ ۱۹۵۶ء نئیں ۱۹۵۲ء تھا۔ ماہنامہ ”دارالعلوم“ دیوبند کی دسمبر ۱۹۵۳ء کی اشاعت میں حضرت مولانا اخلاق حسین قاسمی مدظلہ کا ایک مضمون بعنوان ”مسئلہ حیات النبی صلی اللہ علیہ وسلم“ دیوبندی مکتب خیال کی روشنی میں، شائع ہوا۔ اسی مضمون کو حضرت امیر شریعت رحمۃ اللہ علیہ کے حکم پر انھی ایام میں حضرت مولانا سید ابوذر بخاری رحمۃ اللہ علیہ نے مکتبہ نادیۃ الادب الاسلامی کی طرف سے کتابچے کی شکل میں شائع فرمایا۔ اوپر اصحاب علم و ذوق کی طلب کے پیش نظر بار بار شائع فرمایا۔ اپریل ۱۹۵۹ء تک اس کے پانچ ایڈیشن تکلی۔ صاحب مضمون اسی دوران میں ماہنامہ ”دارالعلوم“ دیوبند ہی میں (شمارہ بابت ماہ جون ۱۹۵۲ء) بار و گر قلم اٹھایا اور اس موضوع سے متعلق بعض استفسارات و اشکالات کے جوابات تحریر فرمائے۔ حضرت مولانا سید ابوذر بخاری رحمۃ اللہ علیہ نے ”طبع پنجم“ میں ان دونوں مقالات کو بیجا شائع کرنے کا رادہ ظاہر فرمایا لیکن اس اشاعت کی نوبت نہ آئی۔

(ب) یہ کہنا کہ حضرت مولانا اخلاق حسین قاسمی مدظلہ کے مقابلے کی اشاعت سے ”مسئلہ حیات النبی صلی اللہ علیہ وسلم“ کا چرچا ہو گیا اور اختلافی شکل معرض و وجود میں آگئی، محل نظر ہے بلکہ واقعی ترتیب کے خلاف ہے۔ حقیقت یہ ہے کہ جب ”چرچے“ اور ”اختلافی شکل“ کے آثار نمایاں کیے جانے لگے تو اکابر کو ایسے مقالات کی تایف اور اشاعت کی فکر ہوئی۔ یعنی جب بعض حضرات غالباً علمی اور درسی نوعیت کے ان تحقیقی مباحث کے حوالے سے عوامی اجتماعات اور تبلیغی خطبات میں اختلافی گفتگوؤں کا آغاز فرمائے چکے تھے۔ چنانچہ اختلافی فکر کے حاملین نے ۱۹۵۷ء میں اپنی علیحدہ جماعت

(اشاعت التوحید) قائم کی اور ۱۹۵۸ء میں اس ”اخلاقی شکل“ نے دیکھتے ہی دیکھتے باقاعدہ حاذ آرائی کی صورت پیدا کر دی۔ تا آنکہ ۱۹۶۲ء میں حضرت قاری محمد طیب صاحب رحمۃ اللہ علیہ پاکستان تشریف لائے۔ آپ نے فریقین کے بڑوں کو اکٹھا کیا اور ایک متفقہ اور غیر اخلاقی موقف پرین عبارت پیش فرمائی۔ عبارت کے مجوز حضرت قاری صاحب خود تھے۔ اس موقع پر آپ نے اُن بڑوں کے سامنے فرمایا: ”عامۃ اُسْلَمِیِّینَ کو فتنہ و نزاع و جدال سے بچانے کے لیے مناسب ہو گا کہ مسئلہ حیات النبی صلی اللہ علیہ وسلم کے ہر دو فریق کے ذمہ دار حضرات عبارت ذیل پر دستخط فرمائیں۔ یہ مسئلہ قدر مشترک ہو گا۔ ضرورت پڑنے پر اسے ہی عوام کے سامنے پیش کر دیا جائے۔ تفصیلات پر زور نہ دیا جائے۔ عبارت مجوزہ ذیل ہے

”وفات کے بعد نبی کریم صلی اللہ علیہ وسلم کے جسد اطہر کو بربخ (قبرشریف)

میں پہ تعلق روح حیات حاصل ہے، اور اس حیات کی وجہ سے روضہ اقدس پر
حاضر ہونے والوں کا آپ صلوٰۃ وسلام سنتے ہیں۔“

اس عبارت کے نیچے حضرت قاری صاحب^۲ کے علاوہ اس ”اشاعت التوحید“ کے بانی امیر حضرت مولانا قاضی نور محمد، بانی ناظم اعلیٰ حضرت مولانا غلام اللہ خان^۳ نے دستخط فرمائے۔ چوتھے دستخط حضرت مولانا محمد علی چالندھری رحمۃ اللہ علیہ کے تھے۔ یہ ۱۳۸۲ھ مطابق ۱۹۶۲ء کا واقعہ ہے۔

(ج) حضرت امیر شریعت^۴، آپ کے رفقائے گرامی اور آپ کی جماعت کے منشور و مسلک اور موقف و مزاج کے بارے میں بات کرتے ہوئے بعض غیر ذمہ دار حضرات ضرورت سے زیادہ ”بامہت“ واقع ہوئے ہیں اور وہ اس سلسلے میں ایک عرصے سے نہایت عجیب و غریب مغالطات اور مکذوبات کی اشاعت کے لیے سرگردان چلے آرہے ہیں۔ مولانا محمد اکرم طوفانی کے اس مضمون اور ہماری مندرجہ بالا توضیحات کے بعد ایسی تمام بے اصل حکایات و روایات کی اشاعت اصولاً بند ہو جانی چاہیے کہ جن میں حضرت امیر شریعت^۵ کو اپنے بعض معاصر علماء کے اخلاقی مواقف کا موئید و متفق دکھایا گیا ہے۔ مولانا سید عنایت اللہ شاہ بخاری گجراتی رحمۃ اللہ کے بعض تذکرہ نویسون کے ہاں خصوصاً اس سلسلہ میں افسوسناک بے احتیاطیاں پائی گئی ہیں۔ یہ داستان وصل وصل پڑھنے سے جن حضرات کو لوچپی ہو وہ ”نقیب ختم نبوت“ ملتان، کی فائلوں میں ابن امیر شریعت حضرت سید عطاء الحسن بخاری رحمۃ اللہ علیہ کا سلسلہ مضمایں ”چہ دلاور است دزدے.....“ (فروری ۱۹۸۹ء) اور ”خوگر محمد سے تھوڑا سا لگہ بھی سن لے“ (مارچ / اپریل ۱۹۸۹ء) ضرور ملاحظہ فرمائیں۔ (ادارہ)

